


# ЖӘЛИЛЧЕ-МАКИЗАР



Ә. Г. ҮТӘШЕВ

**Ж**ай чыккан саен, Яңа бистәдәге Татар зиратында булырга тырышам мин. Мәркәзез Казанның иң истәлекле һәм изге урынарының берсе ул. Биредә милләтебезнең йөзек кашлары булган бихисап олуг шәхесләр үзләренә мәңгелек сыену урыны тапкан. Араларында үзем белгән, яқыннан аралашкан күренекле әдәбият-сәнгать әһелләре дә, хәрби эшлеклеләр, сугыш һәм хезмәт каһарманнары да байтак. Монда горур жанлы жәлилче-макизар Әмир Галимжан улы Үтәшев тә (1919-1996) үзенә лаеклы урынын алган.

Аның белән мине үткән гасырның туксанынчы еллары башында атак-

лы жәлилче якташым — нәсел тамырлары белән Мамадыш өязенә Өскебаш төбәгеннән булган мөхтәрәм Р. Хисаметдинов таныштырган иде: «Франциядә фашистларга каршы көрәштә зур батырлыктар күрсәткән легендар шәхес ул Әмир абыең! Озак еллар дәвамында хаксызга рәнжетелгән, «оныттырылган» чын каһарманнарыбызның берсе. Әйдәгез әле, бергәләшеп, күтәрик әле үзен — кайтарыйк әле илгә, халыкка данлы исемен!»

Ә. Г. Үтәшев белән соңгы елларда яқыннан аралашуым-дуслашуым, андагы искитмәле тарихи язмалар, Франциядән жибәрелгән, Дәүләт кур-



кынычсызлыгы комитеты (КГБ) архивларында дистэләрчә еллар яткан байтак документлар белән танышуым нәтижәсендә, мин Рушад аганың батыр йөрәкле көрәштәше турында ихластан әйткән сүзләренәң хаклыгына тагын бер мәртәбә ышандым.

Сугышка хәтле Әмир Галимжан улы, Уфада кооперация техникумын тәмамлап, Татарстанның Арча районы үзәгендә, райпотребсоюзда баш бухгалтер урынбасары, аннары баш бухгалтер булып эшләгән. Фронтка да шуннан киткән. Алабугада политруклар хәзерләүче кыска сроклы курсларны тәмамлаган өлкән лейтенант Үтәшев (батальон комиссары) беренче сугышчан чыныгуны 1942 елның июне азагында Курск өлкәсендә ала. Хәлиткеч көрәшләрнең берсендә, дошман танклары белән «дуэль» вакытында ул, ике аягы да авыр яраланып, аңсыз хәлдә берничә тәүлек бомба чокырында ята. Һәм шул хәлдә дошман «тырнагы»на килеп эләгә. 1942 елның 6 июленнән аның өчен газаплы әсирлек тормышы башлана.

Баштарак фашистлар Ә. Г. Үтәшевны Киевта, аннары Дарница, Владимир-Вольнский лагерларында яткырлар, соңыннан Польшаның Ченстохов лагерена күчәрәләр. Яралары да төзәлеп бетмәгән Әмир Галимжан улы биредә тифтән егыла. Немец офицеры, аның терелүенә өметен жуеп, мәетләр барына чыгарып ташларга боера. Әмма дөньяда яхшы адәмнәр дә бар бит әле: таныш бер әсир-санитар Әмир Үтәшевнең документларын үлгән чуваш егете Александр Николаевныкы белән алыштырып куя да, аны эчләре китүче авырулар ята торган баракка күчәрә һәм тифтән дөвалау чараларын күрә. Шулай итеп, Әмир Үтәшев Александр Николаев (Франциядә Александр Николас, Капитан Александр) булып китә. Французлар биргән барлык документларда аның исеме алга таба «Әмир» дип түгел, «Александр» дип телгә алына.

1943 елның маенда Ә. Г. Үтәшевны Польшаның Едлинодагы хәрби әсирләр лагерына — «Идел-Урал» легионына китерәләр. Биредә ул, Рәхим Сат-

тар, Әкрәм Мамлеев ярдәмендә, Муса Жәлил белән якыннан таныша һәм биредәге яшерен оешманың ныклы әзерлекле бер әгъзасы булып китә.

«Легионда синең яшерен эш алып баруыңның төп максаты — үзәбезнең ватандашларны, ничек кенә булса да, партизаннар ягына алып чыгып, фашистларга каршы бергәләп көрәшү булырга тиеш! — ди Муса Әмиргә. — Мин сиңа ышанам: башлаган эшебезне дошманны тәмам җиңгәнчегә кадәр дөвам ит. Дөнья бит бу, безне алда нәрсә көтәчәген бер Алла үзе генә белә».

Күңеле дәрәс сизенгән икән шагыйрьнең. Озак та үтми, 10 августта, фашистлар М. Жәлилне һәм яшерен оешма әгъзаларының бер өлешен кулга алып, зинданнарда ташлылар. 1943 елның августында «Идел-Урал» легионының Көнчыгыш фронтка җибәрү өчен әзерләнгән өченче (штаб) батальонын, ашыгыч рәвештә ике эшелонга төяп (писарь Әмир Үтәшев тә шунда була), немецларның көчле сагы астында Франциянең Югары Луара департаментындагы Ле-Пюи шәһәренә озаталар (чөнки баштагы беренче, икенче батальоннардагы легионерлар, фронт сызыгына килүгә үк, немец офицерларын юк итеп, Витебск өлкәсендә һәм Көнбатыш Украинада партизаннар ягына чыккач, гитлерчылар тирән пошаманга төшә). Жәлилчеләрнең Франциядәге яшерен оешмасы җитәкчесе буларак, Әмир Галимжан улы тиз арада француз партизаннары — макизарлар белән элемтәгә керә һәм легионерларның берәздән, немецларны коралсызландырып, французларның Каршылык күрсәтү хәрәкәтенә бердәм рәвештә кушылуларын тәмин итә. Бер үк вакытта Совет Армиясе офицеры да, Франция Эчке Көчләре капитаны да, татар һәм рус партизаннарының беренче группасы җитәкчесе дә булган Ә. Г. Үтәшев (французлар аны хөрмәтләп, «Комбатан Волонтер» дип йөртәләр, үзләренәң иң зур орденнары белән бүләкләләр), ике меңгә якын легионерны, макизарны Туган илгә исән-имин кайтаруда да һәм жәлилчеләрдән Г. Шәрипов, авылдашы Н. Терегулов,





Капитан Ә. Г. Үтәшевнең партизаннар отряды. Франциянең Ле-Пюи шәһәре, 1944-1945 еллар. М. Жәлил музей-фатиры фондыннан.

француз патриоткасы М. Дебизе белән берлектә, дөньяны тетрәткән «Моабит дәфтәрләре»нең беренчесен саклап калуда да чын егетлек күрсәтә. Аларның һәркайсына — хәтта кайберләре инде исән булмаса да — Россия, Татарстан хөкүмәтләре тарафыннан тиешенчә бәһа бирелергә тиеш. Әнә бит, Бельгия гражданы А. Тиммермансны, «Моабит дәфтәрләре»нең икенчесен саклап калганы өчен, совет хөкүмәте 1966 елда «Батырлык өчен» медале белән бүләкләде.

Ә. Г. Үтәшевне дә «бүләклиләр». Тик — башкача. 1945 елның 1 сентябрдә аны — Франциядәге ватандашларын Туган илгә алып кайтучы эшелон житәкчесен — совет-герман чигендә армия контрразведкасы кулга ала. Хәрби трибунал башта аны «Ватанга хыянәт иткән өчен» атарга хөкем итә, берәздән бу карар 25 елга иректән мәхрүм итү — каторга белән алыштырыла. Гаделлек, чын дәрәслек тантана итсен өчен бик озак көрәшәргә туры килә бу батыр йөрәкле, курку белмәс ир-атка. Үзеннән бигрәк, бер гаепсезгә төрмәләргә ябылган, лагерларга озатылган сугышчан дуслары өчен борчыла, газәпләна ул. Фашизмга каршы бергәләп көрәшкән иптәшләренең намуслы исемнәрен

көре кайтарырга булышу, инде вафат ветераннарның яқыннарына легионер-макизарлар турында чын хакыйкәтне ачу өчен, Әмир Галимжан улы 1990 елның августында, француз теле белгече Н. Татаренко (Казан) белән бергә, махсус рәвештә Франциягә — Баинс, Ле-Пюи шәһәрләренә барып, яқташларыбызның каһарманлыкларын раслаучы үтә мөһим документлар алып кайтты.

Сүз уңаенда шунысын да әйтәп үтик: Франциядә аны, зурлап, милли гәрой итәп каршылылар. Югары Луара департаментының «Трибуна» гәзәтәсы 1990 елның 3 август санында «46 ел узгач, Россия макизары Баинс янында сугышлар барган урында» дигән мәкаләсендә болай дип яза: «Бу пәнжешәмбедә Баинс шәһәренән мәрәы Мишель Декольн әфәнде, Казан кунагы Александр Үтәшевне аэропортта каршыларга дип, Парижга китте. [...] Ярты гәсырга яқын вакыт узганнан соң, Россия солдатәы кайчандыр сугыш кыры булган урыннарга, өч ватандашы күмәлгән Вержезак зиратына әйләнәп кайтты. Анын кайтуы Каршылык күрсәтү хәрәкәтенә, дәрәсрәгә, Баинс янындагы сугышларга бөйләнгән. Бу хакта Фернан Буатеның “Түгелгән канның таш шаһитлары” дигән кита-



бын укып, төгәлрәк мәгълүматлар алырга була.

Ле-Пюига килеп урнашкан Каршылык күрсәтү хәрәкәтендә катнашучыларга каршы сугышырга тиешле немец гарнизонында хәрби рус әсирләре дә була. Дөресрәге, легионга көчлөп кертелгән, жирле халык “монголлар” дип атаган татар әсирләре алар. Каршылык күрсәтү хәрәкәте ныгый барган шул чорда йөзлөп әсир, гарнизоннан качып, Ружак һәм Иссенжо районнарында капитан Сегель

житәкчелегендәге макизарларга барып кушыла. Немецларга каршы Байнс шәһәре өчен барган сугышта һәлак булган алты партизанның да өчесе — элекке легионерлар. Менә алар кемнәр: Андрей Аксенов — очучы, капитан; Газизжан Зөбәеров һәм билгесез солдат.

Ул сугышта исән калганнарның берсе — Ә. Үтәшев. Легионнан качып, ул Каршылык күрсәтү хәрәкәте алып барган көрәшләрдә бик нәтиҗәле катнаша».

Франциягә бу баруында Ә. Г. Үтәшев үзен күптәнге танышы — сугыш чорында Югары Луара департаментындагы Француз партизан отрядлары берләшмәсе командующие — отставкадагы подполковник Серж Запальский (псевдонимы — Жевольд) белән очраша, аның ярдәмендә күп кенә мөһим архив документларының фотокүчермәләрен алып кайта.

Франциядән кайткач, Әмир Галимжан улы канатларын тагын да жәеп, колачын киңәйтебрәк жибәрде. Радио-телевидение тапшырулары, газета-журнал битләре аша чыгышлар ясап, Идел-Урал төбәкләрендәге хәрби комиссариатлар, Дәүләт Куркыныч-



Ә. Г. Үтәшев сугышчан дусларын искә алу жыенында. Аның янәшәсендә Н. Татаренко, сулдан дүртенче С. Запальский. Франциянең Байнс шәһәре, 1990 елның 11 августы.

сызлыгы комитеты вәкилләре белән элементгә кереп, үзен сугышчан дусларын, легионер-макизарларны эзләү һәм аларны аклау эшенә кереште ул.

Билгеле булганча, патриот шагыйрь М. Жәлил, «Бөек Ватан сугышында немец-фашист илбасарларына каршы көрәштә тиндәшсез ныклык һәм батырлык күрсәткән өчен» СССР Югары Советы Президиумының 1956 елгы 2 февраль Указы нигезендә, Советлар Союзы Герое дигән мәртәбәле исемгә лаек булган иде инде. 1957 елның 22 апрелендә исә аңа дөньяны тетрәткән «Моабит дәфтәре» исемле шигырьләр циклы өчен Ленин премиясе дә бирелде.

Ә менә М. Жәлил белән бер үк дәрәжәдә каһарманлык үрнәге күрсәткән көчле рухлы шәхесләрдән Гайнан Кормаш, Фоат Сәйфелмөлеков, Абдулла Алиш, Фоат Булатов, Гариф Шабаев, Әхмәт Симаев, Абдулла Баттал, Зиннәт Хәсәнов, Әхәт Атнашев, Сәлим Бохарев кебек фидакарь жаннар Советлар хөкүмәтенен бернинди бүләге белән дә билгеләп үтелмәделәр. Шушы гаделсезлек бик күпләрнең күңелләрен тырнап торды.





Ә. Үтәшев (сулдан алтынчы) легионер-макизар И. Айнатулловның (сулдан өченче) туганнары янәшәсенә. Буа районы Янтуган авылы, 1991 елның март ае.

Заманында Татарстан Язучылар оешмасын житәкләгән мөхтәрәм каләм әһелләреннән З. Нури, Г. Ахуннов, Т. Миңнуллин, Жәлилнең яқын дусты Г. Кашшаф һәм эзтабар-әдип Р. Мостафин гаделлекне торгызу, торгышлык чоры бозларын эретү буенча үзләреннән лаеклы өлеш керттеләр. Милләтпәрвәр жанлы бер төркем зыялыларыбыз Татарстан Республикасы һәм СССР житәкчеләренә, М. Жәлил белән бер үк вакытта жәзаланган ун татарга да иң югары дәрәжәле исемнәр бирүне яисә орденнар белән бүләкләүне сорап, хат арты хат юлладылар. Татарстан Республикасының беренче Президенты М. Ш. Шәймиев үзе дә, каһарманнарыбызны бүләкләү кирәклегенә турында, жай чыккан саен, СССР Президенты М. С. Горбачевның исенә төшереп торды.

Ниһаять, 1990 елның 5 маенда «1941-1945 еллардагы Бөек Ватан сугышында актив катнашучыларны I дәрәжәле Ватан сугышы ордены белән бүләкләү турында» Совет Социалистик Республикалар Союзы Президенты Указы игълан ителде. Анда «фашистларга каршы яшерен группада актив патриотик эшчәнлекләре, ныклык һәм батырлык күрсәткәннәре өчен» ун каһарманыбызның исем-фамилияләре зурлап телгә алына.

Шулай итеп, рейхстаг түбәсенә Жинү байрагы кадаганнан соң 45 ел вакыт үткәч, батырларыбызга карата, шактый соңлап булса да, жылы сүз әйтелде, кылган бөөк гамәлләренә үзенчәлекле бәя бирелде.

1993 елның 21-24 апрель көннәрендә Ә. Г. Үтәшев Франциядә фашистларга каршы көрәшкән легионер-макизарларның Беренче халыкара конференциясендә катнашып, эзләнүләрен тагын да кинрәк жәелдереп жибөрү өчен зур мөмкинлекләргә ия булды. Шулай ук елның 6 маенда, Татарстан Дәүләт музеенда жәлилчеләргә багышланган искә алу жыенында, Ә. Үтәшевнең тырышлыгы белән, Каршылык хәрәкәтендә катнашучыларның «Кызыл ромашка» исемле ассоциациясе төзелде. Оешманың рәйсе итеп, бертавыштан, аның үзен сайлап куйдылар. Әлегә ассоциация Идел буе, Урал төбәге республика-өлкәләрендә яшәүче элекке легионерларны, макизарларны, хәрби тоткыннарны, партизаннар хәрәкәтендә катнашучыларны үзенә берләштерде. Легионер-макизарлардан байтак кешегә намуслы исемнәре кире кайтарылды, хәрби бүләкләр тапшырылды. М. Жәлил белән бергә мөңгелеккә күчәр алдынан батырларның һәркайсы үпкән изге Коръән Казанга әйләнеп кайт-



ты. Үлемсезлеккә атлауларына нәкъ ярты гасыр тулган көндә — 1994 елның 25 августында М. Жәлил һәйкәле янәшәсендә ун каһарманның һәркайсы барельефтагы сурәт рәвешендә (скульпторы — академик В. Е. Цигаль) торып басты.

1995 ел азагында Ә. Үтәшевнең тормышында тагын бер истәлекле вакыйга булды: ул, Идел-Урал төбәгендә яшәүче элекке макизарлар арасында беренчеләрдән булып, Франция хөкүмәте билгеләгән махсус пенсияне ала башлады.

Франциядәге Каршылык күрсәтү хәрәкәте ветераннарының «Комбатан Волонтер» ассоциациясе Ә. Г. Үтәшевны, сугыш елларында фа-

аларның күбесен аклау штабына әйләнгән иде бер бүлмәле, әмма «шушы мең-миллион мәшәкәтле дөньяны үзенә сыйдыра алган» хикмәтле бу фатир.

Республикабызның Кукмара районында яшәүче Г. Әхмәтшин, Н. Шәйдуллин, Г. Әхмәтжанов, Әтнәдән М. Хәсәнов, Азнакайдан Г. Асибаков, Баулыдан П. Долгов, Буадан И. Айнатуллов, Ф. Хәйруллин, Казаннан Р. Мөхетдинов, Башкортстанның Туймазы, Октябрьск, Уфа шәһәрләреннән Ф. Закиров, Ә. Низаметдинов, Ә. Минһажетдинов, Әстерханнан Х. Моратов кебек дистәләгән легионер-макизарларны аклау, аларның намуслы исемнәрен кайтару буенча ныклап



Ә. Г. Үтәшев тормыш иптәше Рәйсә ханым белән. Казан, 1995 елның 25 августы.

шистларга каршы көрәштә күрсәткән зур батырлыклары һәм макизарларны аклаудагы тынгысыз эшчәнлегенә өчен, 1995 елда үзләренең «Почет билгесе» белән бүләкләде.

Үтәшевләренң фатирына еш килеп йөргәнлектән, аларның үтә тынгысыз, кайнап торган тормыш белән яшәүләренә исләрем китә иде. Легионер-макизарларны барлау һәм

шөгыйльләнде Әмир ага. Бу эшләренң һәммәсендә аңа кешәлекле һәм уңган хатыны — якын дусты һәм киңәшчәсе Рәйсә ханым, үз мәктәпләрендә «Иң яхшы мөгәллимә» буларак танылган кызлары Әлфия, оныгы — яшь шагыйрә Катя бик теләп булыштылар.

Ә. Үтәшевны рәхимсез авыру 1996 елның 21 гыйнварында, башка кузгала алмаслык итеп, урынга екты. Әжәл



белән соңгы сулышына чаклы көрәште ир-атның — Ә. Г. Үтәшевның күпне ул. Бөтен гомере тоташ батырлык-кичергән тынгысыз йөрәге 6 февральтан, ялкынланып янудан торган олпат да тибүеннән туктады.

### С. Запальскийның Париждагы Совет хәрби миссиясенә язган хаты

5 апрель 1945 ел.

Немец армиясе подразделениеләрендәге хәрби әсирләр арасында Югары Луара округы партизаннары белән ныклы багланыш тотучы кызылармеецлар шактый иде. Аларның күбесе Татар легионын таркатуда булышлык күрсәтә. Соңыннан легионерларның бер өлеше француз партизаннарына кушылды.

Командирларын аеруча билгеләп үтәр идем:

1. Капитан Андрей Аксенов — 1913 елның 13 декабрендә Мәскәүдә туган. [...] Рус партизаннарының беренче группасын оештырып, аны 1944 елның 28 июлдә Ружак шәһәре янындагы урманга алып килде. Отряды белән гаять кыю сугышып, Югары Луара округындагы (Көнъяк Франция) Баинс шәһәре өчен немецлар белән сугышканда 1944 елның 11 августында батырларча һәлак булды.

2. Капитан Александр Үтәшев — 1919 елның 15 сентябрдә Башкортстанның Благовар шәһәре янындагы Каргалы авылында туган. [...] Рус партизаннарының беренче группасын оештыручы һәм аның комиссары булды. Капитан Аксенов белән берлектә, ул группаны макизарлар янына, урманга алып килде. Андрей Аксенов һәлак булганнан соң, капитан Александр рус партизаннары группасын житәкләде һәм сан ягыннан үстәрде.

Үтәшев үз отряды белән Баинс шәһәре янындагы бәрелешләрдә катнашып, 22 рус солдатын әсирлектән коткарды. Аллегро, Монтан тирәсендә барган сугышларда да үзен уңай яктан нык танытты. Аннары Соги (Югары Луара округы) янында немец солдатларын һәм француз фашистларын эзләп табып, аларны кулга алуда турыдан-туры катнашты. Ле-Пюи шәһәрен азат иткән көнне аның группасында 118 ирекле сугышчы бар иде инде. Алар һәммәсә дә тәртипле, сугышчан хәрәкәтләр алып бару өчен ныклы әзерлекле иде. Өстәвенә, командирларын да хөрмәт итәләр иде.

Капитан Александр Үтәшевның отряды һәрвакыт соңгы тамчы канынача сугышырга әзер булуы һәм кыюлыгы белән француз партизаннарына үрнәк булды.

Легионны таркатудагы тырышлыгы, партизаннар отрядын искиткеч оста оештырган һәм житәкләгән өчен Совет Армиясе офицеры Александр Үтәшевкә Француз Армиясе капитаны дәрәжәсе бирелде (Франция Эчке Көчләренең Келлерман батальоны буенча 1944 елның 2 августында игълан ителгән 2 нче номерлы приказы нигезендә. — *Ш. М.*) һәм ул Франциянең Хәрби Хач ордены белән бүләкләнде. [...]

Курку белмәс батыр патриотларның ихлас ярдәме нәтижәсендә ирешелгән уңышларның аеруча мөһимлеген искә алып, Кызыл Армиянең Югары командованиясенә шул хакта житкерүегезне сорыйм.

Подполковник Запальский.

Черепанов М. Капитан Үтәшев кем булган? // Татарстан. — 1994. — № 1-2. — Б. 64-65.

43 биттәге фото: Ә. Г. Үтәшев. 1945 елның 17 октябре. Фотолар күрсәтелгәннән кала Үтәшевләргә гаиләсе архивыннан.

**Шаһинур Мостафин,**

язучы-публицист,

эзтабарларның «Хәтер яктысы» берләшмәсе житәкчесе

### РЕЗЮМЕ

Статья писателя-публициста Ш. Мустафина посвящена гражданскому подвигу одного из джалиловцев-макизаров в годы Великой Отечественной войны А. Г. Утяшева (1919-1996).

